

592) ద్విజావంతి

ప|| లాలి శ్రీకృష్ణయ్య నీలమేఘవర్ణ నవనీలమేఘవర్ణ | బాలగోపాల పవ్వళించరా ||

చ|| శృంగారించిన మంచి బంగారుయ్యాలలోన బంగారుయ్యాలలోన | శంఖుచక్రధర స్వామి నిదురపోవరా ||

చ|| సద్గుణాయకురా ముద్దునాకివ్వరా, బాల ముద్దునాకివ్వరా | గద్దరి వగలుమాని నిదురపోవరా ||

చ|| లలితాంగి రుక్మిణీ లలనయే కావలెనా, నీకు లలనయే కావలెనా | పలుకుల కోయిల సత్యభామయె కావలెనా ||

చ|| ననబోణి ఒక బీబి నాంచారు కావలెనా, బీబి నాంచారు కావలెనా | దినము సమ్మతము పేరిందేవి కావలెనా ||

చ|| అలుకలు పోనేల అలమేలు మంగతో, శ్రీ అలమేలు మంగతో | కులుకుచు శయనించు వేంకటేశ్వరుడా ||

చ|| ఎవ్వరు కావలెనయ్యాయ్ ఇందరిలో నీకు, మరి ఇందరిలోన | నవ మోహనాంగ నా చిన్ని కృష్ణయ్య ||

చ|| శృంగారాకార సుభద్రయే కావలెనా, సుభద్రయే కావలెనా | ఇందీవరాక్ష కాళిందియే కావలెనా ||

చ|| పగడాల పతకాళు కంఠాన ధరియించి, నీ కంఠాన ధరియించి | ఒంగేవు తొంగేవుర నిదురపోరా ||

చ|| అందెలు మువ్వలు సందడిగా మ్రోయగను, అతి సందడిగా మ్రోయగను | అందముగా నీవు పవ్వళింపరా ||